



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

អាជ្ញាធរអគ្គិសនីកម្ពុជា

នីតិវិធី

**សម្រាប់ការតាមដានទិន្នន័យ ការដាក់ពាក្យស្នើសុំ
ការពិនិត្យមើលឡើងវិញ និងការកំណត់បញ្ជីថ្លៃលក់អគ្គិសនី**

ក្នុងក្របខ័ណ្ឌច្បាប់ស្តីពីអគ្គិសនីនៃព្រះរាជាណាចក្រកម្ពុជា

អនុម័តដោយសម័យប្រជុំរបស់អាជ្ញាធរអគ្គិសនីកម្ពុជាលើកទី ១១៣

លេខថ្ងៃទី ២៦ ខែតុលា ឆ្នាំ ២០០៧

សេចក្តីសម្រេច

ស្តីពីការតាមដានទិន្នន័យ ការដាក់ពាក្យស្នើសុំ ការពិនិត្យមើលឡើងវិញ និងការកំណត់បញ្ជីថ្លៃលក់អគ្គិសនី



អាជ្ញាធរអគ្គិសនីកម្ពុជា

- អនុវត្តតាមច្បាប់ស្តីពីអគ្គិសនីនៃ ព្រះរាជាណាចក្រកម្ពុជា ដែលប្រកាសឱ្យប្រើដោយព្រះរាជក្រមលេខ នស/រកម/០២០១/០៣ ចុះថ្ងៃទី ២ ខែកុម្ភៈ ឆ្នាំ ២០០១
- អនុវត្តតាមព្រះរាជក្រឹត្យរបស់ព្រះករុណាព្រះបាទសម្តេច ព្រះ នរោត្តម សីហមុនី ព្រះមហាក្សត្រនៃ ព្រះរាជាណាចក្រកម្ពុជា លេខ នស/រកត/១១០៤/០២២ ចុះថ្ងៃទី ២០ ខែវិច្ឆិកា ឆ្នាំ ២០០៤ ស្តីពីការតែងតាំង **ឯកឧត្តម ឌី និទ្ទ** ជាប្រធាននៃអាជ្ញាធរអគ្គិសនីកម្ពុជា
- បានឃើញអនុក្រឹត្យលេខ៥៤.អនក្រ.បក ចុះថ្ងៃទី ០៨ ខែមេសា ឆ្នាំ ២០០៥ ស្តីពីគោលការណ៍វាយតម្លៃភាពត្រឹមត្រូវនៃចំណាយក្នុងអាជីវកម្មអគ្គិសនី
- យោងតាមការពិគ្រោះយោបល់ជាមួយក្រសួង ស្ថាប័នពាក់ព័ន្ធ អ្នកកាន់អាជ្ញាប័ណ្ណ និងសាធារណជន ដែលធ្វើឡើងចាប់ពីថ្ងៃ ២៥ ខែឧសភា ឆ្នាំ ២០០៧ ដល់ថ្ងៃទី ០៨ ខែកក្កដា ឆ្នាំ ២០០៧
- បានឃើញបទប្បញ្ញត្តិស្តីពីគោលការណ៍ទូទៅសម្រាប់កំណត់បញ្ជីថ្លៃលក់អគ្គិសនីនៅក្នុង ព្រះរាជាណាចក្រកម្ពុជា
- យោងតាមការអនុម័តរបស់សម័យប្រជុំលើកទី ១១៣ របស់អាជ្ញាធរអគ្គិសនីកម្ពុជា នៅថ្ងៃទី ២៦ ខែតុលា ឆ្នាំ ២០០៧

សម្រេច

ប្រការ ១.-

ចេញនូវវិនិច្ឆ័យមួយមានឈ្មោះថា “វិនិច្ឆ័យសម្រាប់ការតាមដានទិន្នន័យ ការដាក់ពាក្យស្នើសុំ ការពិនិត្យមើលឡើងវិញ និងការកំណត់បញ្ជីថ្លៃលក់អគ្គិសនី” ក្នុងក្របខ័ណ្ឌច្បាប់ស្តីពីអគ្គិសនីនៃ ព្រះរាជាណាចក្រកម្ពុជា សម្រាប់គ្រប់គ្រងដំណើរការនៃការទទួលនិងការតាមដានទិន្នន័យរបស់អ្នកកាន់អាជ្ញាប័ណ្ណ ព្រមទាំងការពិនិត្យមើលឡើងវិញនិងការកំណត់បញ្ជីថ្លៃលក់ អគ្គិសនីរបស់អ្នកកាន់អាជ្ញាប័ណ្ណ ដើម្បីធានានូវតុល្យភាពមួយជ័យត្រឹមត្រូវនិងសមធម៌ រវាងផលប្រយោជន៍របស់អ្នកផ្គត់ផ្គង់ និងផលប្រយោជន៍របស់អ្នក ប្រើប្រាស់នៅក្នុង ព្រះរាជាណាចក្រកម្ពុជា ។

ប្រការ ២.-

វិនិច្ឆ័យនេះមានខ្លឹមសារទាំងស្រុងរួចអត្ថបទដែលភ្ជាប់មកជាមួយ ។

ប្រការ ៣.-

នីតិវិធីនេះមានប្រសិទ្ធភាពអនុវត្តចំពោះរាល់អ្នកកាន់អាជ្ញាប័ណ្ណចែកចាយ អ្នកកាន់អាជ្ញាប័ណ្ណលក់រាយ អ្នកកាន់អាជ្ញាប័ណ្ណរួម (ដែលមានការធ្វើសេវាកម្មចែកចាយ ឬការធ្វើសេវាកម្មលក់រាយ) និងចំពោះអ្នកប្រើប្រាស់ ទាំងអស់នៅក្នុងព្រះរាជាណាចក្រកម្ពុជា ទាក់ទងនឹងការផ្គត់ផ្គង់ ការទទួល និងការប្រើប្រាស់អគ្គិសនី។

ប្រការ ៤.-

នីតិវិធីនេះ ត្រូវចូលជាធរមានសម្រាប់អនុវត្តចាប់ពីថ្ងៃចុះហត្ថលេខាតទៅ រហូតដល់មានការសម្រេចជាថ្មី។ អាជ្ញាធរអគ្គិសនីកម្ពុជាអាចកែសម្រួលនិងចេញនីតិវិធីនេះឡើងវិញ នៅគ្រប់ពេល។

ប្រការ ៥.-

លេខាធិការជ្ជាននៃអាជ្ញាធរអគ្គិសនីកម្ពុជា ត្រូវផ្សព្វផ្សាយនីតិវិធីនេះជា សាធារណៈ។

ប្រធានអាជ្ញាធរអគ្គិសនីកម្ពុជា

តារាងមាតិកា

នីតិវិធី "ក" : នីតិវិធីសម្រាប់ការផ្តល់ទិន្នន័យប្រចាំឆ្នាំដោយអ្នកកាន់អាជ្ញាប័ណ្ណ និងការតាមដានទិន្នន័យទំនេរ

- ១.១- គោលបំណងរបស់នីតិវិធី "ក"
- ១.២- ការកំណត់អ្នកកាន់អាជ្ញាប័ណ្ណធ្វើសេវាកម្មតុលាការ និងអ្នកកាន់ អាជ្ញាប័ណ្ណធ្វើសេវាកម្មតុលាការសម្រាប់ការកំណត់បញ្ជីថ្ងៃលក់
- ១.៣- ការផ្តល់ទិន្នន័យប្រចាំឆ្នាំដោយអ្នកកាន់អាជ្ញាប័ណ្ណ និងសកម្មភាពរបស់អាជ្ញាធរអគ្គិសនីកម្ពុជា
- ១.៤- សេចក្តីសម្រេចរបស់អាជ្ញាធរអគ្គិសនីកម្ពុជាក្នុងការពិនិត្យបញ្ជីថ្ងៃ លក់អគ្គិសនីឡើងវិញ
- ១.៥- ការពិនិត្យទិន្នន័យ និងភាពចាំបាច់ក្នុងការកែសម្រួលបញ្ជីថ្ងៃលក់ អគ្គិសនី

នីតិវិធី "ខ" : នីតិវិធីសម្រាប់ការដាក់ពាក្យស្នើសុំកំណត់បញ្ជីថ្ងៃលក់អគ្គិសនី

- ២.១- គោលបំណងរបស់នីតិវិធី "ខ"
- ២.២- ការដាក់ពាក្យស្នើសុំកំណត់បញ្ជីថ្ងៃលក់អគ្គិសនីដោយអ្នកកាន់-អាជ្ញាប័ណ្ណ
- ២.៣- ឯកសារពិនិត្យបញ្ជីថ្ងៃលក់អគ្គិសនីឡើងវិញ
- ២.៤- ការវាយតម្លៃពាក្យស្នើសុំកំណត់ថ្ងៃលក់អគ្គិសនី/ឯកសារពិនិត្យ បញ្ជីថ្ងៃលក់អគ្គិសនីឡើងវិញ ដោយលេខាធិការដ្ឋានអាជ្ញាធរ អគ្គិសនីកម្ពុជា
- ២.៥- ថ្ងៃទទួលពាក្យស្នើសុំកំណត់បញ្ជីថ្ងៃលក់អគ្គិសនី

នីតិវិធី "គ" : នីតិវិធីសម្រាប់ការពិនិត្យនិងការកំណត់បញ្ជីថ្ងៃ លក់អគ្គិសនីរបស់អ្នកកាន់អាជ្ញាប័ណ្ណ

- ៣.១- គោលបំណងរបស់នីតិវិធី "គ"
- ៣.២- ការផ្សព្វផ្សាយអំពីការដាក់ពាក្យស្នើសុំនិង ឯកសារពិនិត្យថ្ងៃលក់អគ្គិសនីឡើងវិញ
- ៣.៣- សិទ្ធិរបស់សាធារណជនក្នុងការផ្តល់មតិយោបល់លើពាក្យស្នើ សុំកំណត់បញ្ជីថ្ងៃលក់អគ្គិសនី/ឯកសារពិនិត្យបញ្ជីថ្ងៃលក់អគ្គិសនី ឡើងវិញ- ការពិគ្រោះយោបល់សាធារណៈ :
- ៣.៤- ឯកសារដែល ត្រូវមានសម្រាប់សាធារណជនពិនិត្យ
- ៣.៥- ការវាយតម្លៃលើការផ្តល់យោបល់របស់សាធារណជន និងការទទួលបានមតិយោបល់
- ៣.៦- ការវាយតម្លៃលើការស្នើសុំកំណត់បញ្ជីថ្ងៃលក់ ឬឯកសារ ពិនិត្យបញ្ជីថ្ងៃលក់ឡើងវិញ
- ៣.៧- ការបើកសវនាការពិគ្រោះយោបល់របស់អាជ្ញាធរអគ្គិសនីកម្ពុជា
- ៣.៨- សម័យប្រជុំពិគ្រោះយោបល់របស់អាជ្ញាធរអគ្គិសនីកម្ពុជា
- ៣.៩- សេចក្តីសម្រេចរបស់អាជ្ញាធរអគ្គិសនីកម្ពុជា
- ៣.១០- ព័ត៌មានអំពីបញ្ជីថ្ងៃលក់

- ឧបសម្ព័ន្ធទី១ :** ការផ្តល់ទិន្នន័យ ប្រចាំឆ្នាំរបស់អ្នកកាន់អាជ្ញាប័ណ្ណធ្វើ សេវាកម្មតុលាការ
- ឧបសម្ព័ន្ធទី២ :** ការស្នើសុំកែសម្រួលបញ្ជីថ្ងៃលក់អគ្គិសនីរបស់ អ្នកកាន់អាជ្ញាប័ណ្ណធ្វើសេវាកម្មតុលាការ
- ឧបសម្ព័ន្ធទី៣ :** ការផ្តល់ទិន្នន័យប្រចាំឆ្នាំរបស់អ្នកកាន់អាជ្ញាប័ណ្ណ ធ្វើសេវាកម្មតុលាការ
- ឧបសម្ព័ន្ធទី៤ :** ការស្នើសុំកែសម្រួលបញ្ជីថ្ងៃលក់អគ្គិសនីរបស់ អ្នកកាន់អាជ្ញាប័ណ្ណធ្វើសេវាកម្មតុលាការ

ការរៀបចំឯកសារ

នីតិវិធីនេះបាន ត្រូវបែងចែកជានីតិវិធីដោយឡែកពីគ្នាចំនួនបី។ នីតិវិធីដោយ ឡែកនីមួយៗ មានចំណងជើងមួយដែលកំណត់ថាជាអត្តសញ្ញាណនៃនីតិវិធី ដោយឡែកនោះ។ (ឧទាហរណ៍: **នីតិវិធី "ក"** មានន័យថា នីតិវិធី សម្រាប់ការផ្តល់ទិន្នន័យប្រចាំឆ្នាំរបស់អ្នកកាន់អាជ្ញាប័ណ្ណ និងការតាម ដានទិន្នន័យ) ។

"មាត្រានីមួយៗ មានចំណងជើងមួយ និងមានវាក្យខ័ណ្ឌនៅក្នុងមាត្រានោះ ដែលមានសម្រាប់យោង (ឧទាហរណ៍ មាត្រា១.៧ មានន័យថាជា បញ្ញត្តិកំណត់ក្នុងមាត្រាដែលមានលេខ៧ នៅខាងមុខមាត្រានោះ) ។

ក្នុងនីតិវិធីនេះ ប្រសិនបើមានការបញ្ជាក់ខ្លឹមសារផ្សេងទេ ពាក្យខាង ក្រោមនេះ ត្រូវមានន័យ ដូចខាងក្រោម:

"អ.អ.ក" មានន័យថាអាជ្ញាធរអគ្គិសនីកម្ពុជាដែលបង្កើតឡើងដោយច្បាប់ ស្តីពីអគ្គិសនីនៃព្រះរាជាណាចក្រកម្ពុជា

"អ.ក" មានន័យថាក្រុមហ៊ុនអគ្គិសនីកម្ពុជារួមទាំងសាខានានានៅកម្ពុជា

"ច្បាប់" មានន័យថាច្បាប់ស្តីពីអគ្គិសនីនៃព្រះរាជាណាចក្រកម្ពុជា ឆ្នាំ២០០១

"អាជ្ញាប័ណ្ណ" មានន័យថាអាជ្ញាប័ណ្ណណាមួយដែលចេញដោយអាជ្ញាធរ អគ្គិសនីកម្ពុជា អនុលោមតាមច្បាប់ ដែលបទប្បញ្ញត្តិនេះ ត្រូវអនុវត្ត។

"អ្នកកាន់អាជ្ញាប័ណ្ណ" មានន័យថាអ្នកកាន់អាជ្ញាប័ណ្ណណាមួយដែល បទប្បញ្ញត្តិនេះ ត្រូវអនុវត្ត។

"នីតិវិធី" មានន័យថានីតិវិធីសម្រាប់ការតាមដានទិន្នន័យ ការដាក់ពាក្យ ស្នើសុំ ការពិនិត្យមើលឡើងវិញ និងការកំណត់បញ្ជីថ្លៃលក់អគ្គិសនី

"បទប្បញ្ញត្តិ" មានន័យថាបទប្បញ្ញត្តិស្តីពីគោលការណ៍ទូទៅសម្រាប់កំណត់ បញ្ជីថ្លៃលក់អគ្គិសនីនៅក្នុងព្រះរាជាណាចក្រកម្ពុជា

"អនុក្រឹត្យ" មានន័យថាអនុក្រឹត្យស្តីពីគោលការណ៍វាយតម្លៃភាព ត្រឹមត្រូវ នៃចំណាយក្នុងអាជីវកម្មអគ្គិសនី អនុលោមតាមច្បាប់ស្តីពីអគ្គិសនី។

នីតិវិធី "ក"

នីតិវិធីសម្រាប់ការផ្តល់ទិន្នន័យប្រចាំឆ្នាំដោយអ្នកកាន់អាជ្ញាប័ណ្ណនិងការតាមដានទិន្នន័យទាំងនោះ

១.១. គោលបំណងរបស់នីតិវិធី "ក"

នីតិវិធី "ក" គឺទាក់ទងនឹងតួនាទីរបស់អាជ្ញាធរអគ្គិសនីកម្ពុជាក្នុងការតាមដាន ស្ថានភាពបញ្ជីថ្លៃលក់អគ្គិសនីរបស់អ្នកកាន់អាជ្ញាប័ណ្ណនីមួយៗ។ នីតិវិធីនេះ តម្រូវឱ្យអ្នកកាន់អាជ្ញាប័ណ្ណ ផ្តល់ឱ្យអាជ្ញាធរទិន្នន័យប្រចាំឆ្នាំ និងព័ត៌មាន ផ្សេងទៀតទាក់ទងនឹងបញ្ជីថ្លៃលក់អគ្គិសនីរបស់ខ្លួន ហើយអាជ្ញាធរ ពិនិត្យទិន្នន័យទាំងនោះ និងសម្រេចថា តើត្រូវការទិន្នន័យប្រតិបត្តិមានបន្ថែម ទៀតឬទេ។ ប្រសិនបើអាជ្ញាធរកំណត់ថា ត្រូវការបន្ថែមទៀត នោះអាជ្ញាធរ នឹងស្នើសុំផ្តល់ព័ត៌មានបន្ថែម រួចបន្តទៅនីតិវិធី "គ" ។

១.២. ការកំណត់អ្នកកាន់អាជ្ញាប័ណ្ណធ្វើសេវាកម្មអនុលោម និងអ្នកកាន់ អាជ្ញាប័ណ្ណធ្វើសេវាកម្មអនុលោម សម្រាប់ការកំណត់បញ្ជីថ្លៃលក់

អាជ្ញាធរអគ្គិសនីកម្ពុជាត្រូវរៀបចំដំណើរការបញ្ជីអ្នកកាន់អាជ្ញាប័ណ្ណ ដែលកំណត់ បែងចែកអ្នកកាន់អាជ្ញាប័ណ្ណធ្វើសេវាកម្មអនុលោម និងអ្នកកាន់អាជ្ញាប័ណ្ណធ្វើ សេវាកម្មអនុលោម។ អាជ្ញាធរអាចរៀបចំដំណើរការបញ្ជីអ្នកកាន់អាជ្ញាប័ណ្ណ របស់អ្នកកាន់អាជ្ញាប័ណ្ណណាមួយ ឬរៀបចំដំណើរការបញ្ជីអ្នកកាន់អាជ្ញាប័ណ្ណ ថ្មី នៅពេលណាមួយ ។

១.៣. ការផ្តល់ទិន្នន័យប្រចាំឆ្នាំដោយអ្នកកាន់អាជ្ញាប័ណ្ណ និង សកម្មភាពរបស់អាជ្ញាធរអគ្គិសនីកម្ពុជា

- (i) ដើម្បីអាចឱ្យអាជ្ញាធរអគ្គិសនីកម្ពុជាមានទិន្នន័យថ្មីៗសម្រាប់ធ្វើ ការកំណត់បញ្ជីថ្លៃលក់ អ្នកកាន់អាជ្ញាប័ណ្ណធ្វើសេវាកម្មអនុលោមទាំងអស់ត្រូវផ្តល់ ឱ្យអាជ្ញាធរមិនឱ្យហួសថ្ងៃទី៣១ ខែមីនា ជាញឹកញាប់ ឆ្នាំនៃទិន្នន័យ និងព័ត៌មានផ្សេងទៀតទាក់ទងនឹងថ្លៃលក់អគ្គិសនី របស់ខ្លួនដែលមាន

កំណត់ក្នុង ឧបសម្ព័ន្ធទី១ ។ ទិន្នន័យនេះ ត្រូវផ្តល់ឱ្យអាជ្ញាធរជាប់កសារផ្នែកទន់ (soft copy) ក្នុងកម្មវិធី MS Excel និងកសារផ្នែករឹង (hard copy) ចំនួន ១ច្បាប់ ។

(ii) អ្នកកាន់អាជ្ញាប័ណ្ណត្រូវផ្តល់ឱ្យអាជ្ញាធរអគ្គិសនី កម្ពុជា មិនឱ្យហួសថ្ងៃទី៣១ ខែមីនា ជាដើម រាល់ឆ្នាំនូវទិន្នន័យ និងព័ត៌មានផ្សេងៗតាមតារាងកំណត់ក្នុង ឧបសម្ព័ន្ធទី៣ ។ ទិន្នន័យនេះត្រូវផ្តល់ឱ្យអាជ្ញាធរជាប់កសារផ្នែករឹង (hard copy) ចំនួន០១ច្បាប់ ។ ប្រសិនបើអ្នកកាន់អាជ្ញាប័ណ្ណមាន លទ្ធភាព អាជ្ញាធរចង់បានការផ្តល់ទិន្នន័យជាប់កសារផ្នែកទន់ (soft copy) ក្នុងកម្មវិធី MS Excel ផងដែរ ។

(iii) អាជ្ញាធរអគ្គិសនីកម្ពុជា ត្រូវតាមដាននិងពិនិត្យទិន្នន័យប្រចាំឆ្នាំ ដែលទទួលបានពីអ្នកកាន់អាជ្ញាប័ណ្ណ ដើម្បីវាយតម្លៃភាពត្រឹមត្រូវ ថាតើការដាក់ពាក្យស្នើសុំនោះអនុលោមតាមលក្ខខណ្ឌរបស់ នីតិវិធីនេះឬទេ ។ ប្រសិនបើមិនត្រឹមត្រូវទេ អាជ្ញាធរនឹងជូនដំណឹង ដល់អ្នកកាន់អាជ្ញាប័ណ្ណអំពីព័ត៌មានដែលខ្លះ ឬព័ត៌មានមិនពេញ លេញដែលត្រូវផ្តល់ឱ្យអាជ្ញាធរក្នុងរយៈពេលកំណត់មួយ ។

១.៤ សេចក្តីសម្រេចរបស់អាជ្ញាធរអគ្គិសនីកម្ពុជាស្តីពីការពិនិត្យ បញ្ជីថ្លៃលក់អគ្គិសនី

(i) អាជ្ញាធរអគ្គិសនីកម្ពុជា អាចពិនិត្យបញ្ជីថ្លៃលក់អគ្គិសនីឡើងវិញ ដោយផ្អែកលើការផ្តល់ទិន្នន័យប្រចាំឆ្នាំ ព័ត៌មានដែលផ្តល់ ដោយអ្នកប្រើប្រាស់ ឬភាគីទីបី ឬផ្អែកតាមហេតុផលណាមួយ ផ្សេងទៀត ដើម្បីកំណត់ថាបញ្ជីថ្លៃលក់អគ្គិសនីរបស់អ្នកកាន់ អាជ្ញាប័ណ្ណណាមួយត្រូវតែពិនិត្យមើលឡើងវិញ ។

(ii) នៅពេលដែលអាជ្ញាធរអគ្គិសនីកម្ពុជាដាក់ណាត់ថា បញ្ជីថ្លៃលក់ អគ្គិសនីរបស់អ្នកកាន់អាជ្ញាប័ណ្ណណាមួយត្រូវតែពិនិត្យមើលឡើងវិញ អាជ្ញាធរត្រូវជូនដំណឹងដល់អ្នកកាន់អាជ្ញាប័ណ្ណនោះអំពីការ ពិនិត្យឡើងវិញនេះ និងសុំឱ្យអ្នកកាន់អាជ្ញាប័ណ្ណផ្តល់ទិន្នន័យ ចាំបាច់ ដូចមានក្នុង ឧបសម្ព័ន្ធទី២សម្រាប់អ្នកកាន់អាជ្ញាប័ណ្ណ ធ្វើសេវាកម្មធុនតិច និងដូចមានក្នុង ឧបសម្ព័ន្ធទី៤សម្រាប់ អ្នកកាន់អាជ្ញាប័ណ្ណធ្វើសេវាកម្មធុនតូច ក្នុងរយៈពេល ៣០ (សាមសិប) ថ្ងៃ ចាប់ពីថ្ងៃជូនដំណឹង ហើយអ្នកកាន់អាជ្ញាប័ណ្ណ មានកាតព្វកិច្ចផ្តល់ព័ត៌មានទាំងនេះ តាមពេលវេលាកំណត់ ។ ប្រសិនបើ អាជ្ញាធរអគ្គិសនីកម្ពុជាយល់ថាចាំបាច់ អាជ្ញាធរអាច បញ្ជូនមន្ត្រីរបស់ខ្លួនទៅពិនិត្យ ផ្ទៀងផ្ទាត់ទិន្នន័យពាក់ព័ន្ធនឹង ប្រតិបត្តិការរបស់អ្នកកាន់អាជ្ញាប័ណ្ណ ហើយអ្នកកាន់អាជ្ញាប័ណ្ណ មានកាតព្វកិច្ចសហការជាមួយមន្ត្រីនោះឱ្យបានល្អប្រសើរ ។

១.៥ ការពិនិត្យទិន្នន័យ និងភាពចាំបាច់ក្នុងការកែសម្រួលបញ្ជី ថ្លៃលក់អគ្គិសនី

(i) អាជ្ញាធរអគ្គិសនីកម្ពុជានឹងពិនិត្យមើលទិន្នន័យដែលមាន និង ពិចារណាមើលថាតើ ត្រូវបន្តចូលដល់ដំណើរការនៃការពិនិត្យបញ្ជីថ្លៃលក់អគ្គិសនី ឡើងវិញឬទេ ។ នៅពេលណាដែលអាជ្ញាធរយល់ថានេះជាការចាំបាច់ អាជ្ញាធរនឹងដំណើរការការពិនិត្យ បញ្ជីថ្លៃលក់អគ្គិសនីឡើងវិញ អនុលោមទៅតាមលក្ខខណ្ឌនៃនីតិវិធី“គ” ហើយអាជ្ញាធរត្រូវជូនដំណឹងដល់អ្នកកាន់អាជ្ញាប័ណ្ណ អំពីការសម្រេចពិនិត្យបញ្ជីថ្លៃលក់អគ្គិសនី ឡើងវិញនោះ ។

(ii) នៅពេលអាជ្ញាធរសម្រេចថាចាំបាច់ ត្រូវដំណើរការការពិនិត្យ បញ្ជីថ្លៃលក់របស់អ្នកកាន់អាជ្ញាប័ណ្ណណាមួយឡើងវិញ អាជ្ញាធរត្រូវផ្តល់ឱ្យ អ្នកកាន់អាជ្ញាប័ណ្ណនោះនូវរយៈពេល១៤ (ដប់បួន) ថ្ងៃ បន្ថែមទៀតគិតចាប់ពីថ្ងៃជូនដំណឹងចែកក្នុងរាជ្យ១៩១នៃមាត្រា១.៥ ដើម្បីឱ្យ អ្នកកាន់អាជ្ញាប័ណ្ណនោះផ្តល់ព័ត៌មានណាមួយ បន្ថែមទៀតដែលខ្លួនចង់ផ្តល់ ។

នីតិវិធី “ខ”

នីតិវិធីសម្រាប់ការដាក់ពាក្យស្នើសុំកំណត់បញ្ជីថ្ងៃលក់អគ្គិសនី

២.១- គោលបំណងរបស់នីតិវិធី “ខ”

នីតិវិធី “ខ” ទាក់ទងនឹងសិទ្ធិរបស់អ្នកកាន់អាជ្ញាប័ណ្ណក្នុងការដាក់ពាក្យ ស្នើសុំពិនិត្យបញ្ជីថ្ងៃលក់អគ្គិសនី។ សិទ្ធិទាំងនោះរួមមាន :

- (i) អ្នកកាន់អាជ្ញាប័ណ្ណមានបំណងដាក់ពាក្យស្នើសុំកែសម្រួលបញ្ជីថ្ងៃលក់របស់ខ្លួនឡើងវិញ ឬ
- (ii) អ្នកស្នើសុំអាជ្ញាប័ណ្ណថ្មីចង់ដាក់ពាក្យស្នើសុំអនុម័តបញ្ជីថ្ងៃលក់ អគ្គិសនី។

ក្នុងករណីទាំងពីរ គឺ ត្រូវអនុវត្តតាមនីតិវិធីនេះ។

នីតិវិធី “ខ”នេះ កំណត់អំពីព័ត៌មានអ្វីខ្លះដែលត្រូវផ្តល់ឱ្យអាជ្ញាធរ និងការ

ពិនិត្យមើលរបស់អាជ្ញាធរថាតើការផ្តល់នោះមានភាព ត្រឹមត្រូវនិងពេញលេញឬទេ។ នៅពេលដែលពាក្យស្នើសុំនោះមានលក្ខណៈ ត្រឹមត្រូវនិងទទួលយក បានដោយអាជ្ញាធរ ត្រូវបន្តទៅនីតិវិធី “គ” ។

២.២- ការដាក់ពាក្យស្នើសុំកំណត់បញ្ជីថ្ងៃលក់អគ្គិសនីដោយ អ្នកកាន់អាជ្ញាប័ណ្ណ

- (i) អ្នកកាន់អាជ្ញាប័ណ្ណត្រូវដាក់ពាក្យស្នើសុំកំណត់បញ្ជីថ្ងៃលក់មក អាជ្ញាធរអគ្គិសនីកម្ពុជាយ៉ាងតិច០៤(បួន)ខែ មុនថ្ងៃខ្លួនចង់អនុវត្ត បញ្ជីថ្ងៃលក់អគ្គិសនីដែលស្នើសុំនេះ។
- (ii) អ្នកកាន់អាជ្ញាប័ណ្ណត្រូវដាក់ពាក្យស្នើសុំមកលេខាធិការដ្ឋាន អាជ្ញាធរអគ្គិសនីកម្ពុជា ដោយត្រូវភ្ជាប់ជាមួយនូវព័ត៌មានទាំង ឡាយ ដូចខាងក្រោម :
 - (ក) បញ្ជីថ្ងៃលក់ដែលកំពុងអនុវត្តរួមជាមួយនិងលក្ខខណ្ឌ របស់វាទាំងអស់ដែលត្រូវអនុវត្ត ប្រសិនបើមាន
 - (ខ) បញ្ជីថ្ងៃលក់ថ្មីរួមជាមួយនិងលក្ខខណ្ឌពាក់ព័ន្ធទាំងអស់ ដែលខ្លួនស្នើសុំ
 - (គ) គណនីដែលបានធ្វើសវនកម្មរួចសម្រាប់ឆ្នាំកាលបរិច្ឆេទ ចុងក្រោយបំផុត។ ប្រសិនបើគណនីសម្រាប់ឆ្នាំកាលបរិច្ឆេទចុងក្រោយបំផុត មិនទាន់បានធ្វើសវនកម្មរួច ដោយសារតែការធ្វើសវនកម្មមិនទាន់ចប់ ពេលនោះ អាចផ្តល់គណនី ដែលមិនទាន់ធ្វើសវនកម្មសម្រាប់ឆ្នាំ កាលបរិច្ឆេទមុននេះបាន រួមជាមួយនិងគណនីដែលបាន ធ្វើសវនកម្មរួចសម្រាប់ឆ្នាំកាលបរិច្ឆេទមុនបន្ទាប់ដែល មាន។ ប្រសិនបើ អ្នកកាន់អាជ្ញាប័ណ្ណមិនអាចមាន គណនីដែលបានធ្វើសវនកម្ម ដោយសារមូលហេតុ ណាមួយ ដែលយល់ព្រមដោយអាជ្ញាធរអគ្គិសនីកម្ពុជា ពេលនោះ អ្នកកាន់អាជ្ញាប័ណ្ណត្រូវផ្តល់ឱ្យអាជ្ញាធរនូវ គណនី ដើម្បីឱ្យអាជ្ញាធរត្រួតពិនិត្យ អនុលោមតាម លក្ខខណ្ឌអាជ្ញាប័ណ្ណ។ ក្នុងករណីនេះជំនួសឱ្យគណនី ដែលបានធ្វើសវនកម្មរួច អ្នកកាន់អាជ្ញាប័ណ្ណអាចផ្តល់នូវ គណនីដែលត្រូវបាន ត្រួតពិនិត្យរួចដោយអាជ្ញាធរបាន។
 - (ឃ) របាយការណ៍អំពីការ ឧបត្ថម្ភធនណាមួយដែលខ្លួនបាន ទទួល ឬដែលខ្លួនអាចនឹងបានទទួលពីរាជរដ្ឋាភិបាល កម្ពុជា ឬពីស្ថាប័នណាមួយ រួមទាំងការ ឧបត្ថម្ភធនមិន ផ្ទាល់ដែលខ្លួនបានទទួល ។
 - (ង) សេចក្តីពន្យល់អំពីមូលហេតុនៃការកែសម្រួលបញ្ជីថ្ងៃ លក់អគ្គិសនី រួមជាមួយនិងភ័ស្តុតាងទាំងឡាយ បញ្ជាក់ពីភាពសមស្របនៃទំហំចំណាយ និងអត្រា ចំណេញដែលខ្លួនបានដាក់ស្នើសុំ ។
 - (ច) របាយការណ៍ចំណូលចំណាយ តារាងតុល្យការ និង របាយការណ៍ហិរញ្ញវត្ថុទៅតាមគំរូដែលបានផ្តល់។ អ្នកកាន់អាជ្ញាប័ណ្ណធ្វើសេវាកម្មត្រូវផ្តល់នូវទិន្នន័យតាមទម្រង់សមស្របដែលមានកំណត់ក្នុង ឧបសម្ព័ន្ធ ទី២ ។ អ្នកកាន់អាជ្ញាប័ណ្ណធ្វើសេវាកម្មត្រូវផ្តល់ នូវទិន្នន័យតាមទម្រង់សមស្របដែលមានកំណត់ក្នុង ឧបសម្ព័ន្ធទី៤ ។
 - (ឆ) ព័ត៌មានពាក់ព័ន្ធផ្សេងៗទៀត ទៅតាមការទាមទាររបស់ អាជ្ញាប័ណ្ណ ឬតាមការកំណត់របស់អាជ្ញាធរអគ្គិសនី កម្ពុជា។
- (iii) អ្នកកាន់អាជ្ញាប័ណ្ណធ្វើសេវាកម្មត្រូវដាក់ពាក្យស្នើសុំកំណត់បញ្ជីថ្ងៃលក់ដោយមានទាំងឯកសាររំឭករិះនិងឯកសាររំឭកទន់។ ជាពិសេសអ្នកកាន់អាជ្ញាប័ណ្ណធ្វើសេវាកម្មត្រូវបំពេញ ព័ត៌មាននៅក្នុង ឧបសម្ព័ន្ធទី២ ហើយត្រូវផ្តល់ឱ្យអាជ្ញាធរនូវតារាងនោះក្នុងកម្មវិធី MS Excel ។ អ្នកកាន់អាជ្ញាប័ណ្ណធ្វើសេវាកម្មត្រូវតែដាក់ពាក្យស្នើសុំកំណត់បញ្ជីថ្ងៃលក់អគ្គិសនីជាឯកសាររំឭករិះ ។

អាជ្ញាធរចង់បានការផ្តល់ទិន្នន័យរបស់អ្នកកាន់-អាជ្ញាប័ណ្ណធ្វើសេវាកម្មធុនតូចនៅក្នុង ឧបសម្ព័ន្ធទី៤ ជាឯកសារ ផ្អែកទៅលើកម្មវិធី MS Excel ប្រសិនបើអ្នកកាន់អាជ្ញាប័ណ្ណ នោះមានលទ្ធភាព។

- (iv) នៅក្នុងរយៈពេល១០(ដប់)ថ្ងៃ បន្ទាប់ពីថ្ងៃដាក់ពាក្យស្នើសុំ ដោយអ្នកកាន់អាជ្ញាប័ណ្ណ អាជ្ញាធរអគ្គិសនីកម្ពុជាត្រូវពិនិត្យ ពាក្យស្នើសុំនេះ និងត្រូវជូនដំណឹងទៅអ្នកកាន់អាជ្ញាប័ណ្ណវិញថា តើពាក្យស្នើសុំនេះសមស្រប និងពេញលេញឬទេ ឬក៏ត្រូវការ ព័ត៌មានបន្ថែមទៀត។
- (v) ក្នុងករណីដែលអាជ្ញាធរអគ្គិសនីកម្ពុជាស្នើសុំផ្តល់ព័ត៌មានបន្ថែម និងប្រសិនបើអ្នកកាន់អាជ្ញាប័ណ្ណពុំអាចផ្តល់ព័ត៌មានបន្ថែមណាមួយតាមពេលកំណត់ទេ អ្នកកាន់អាជ្ញាប័ណ្ណអាចស្នើសុំ អាជ្ញាធរអគ្គិសនីកម្ពុជាសុំពន្យារពេលកំណត់ ឬស្នើសុំលើកលែង ការផ្តល់ព័ត៌មានមួយនោះ។ នៅពេលអាជ្ញាធរអនុញ្ញាតលើក លែង អាជ្ញាធរអាចប្រើប្រាស់ការប៉ាន់ស្មានល្អបំផុតរបស់ខ្លួន ជំនួសឱ្យព័ត៌មានដែលពុំបានផ្តល់នេះ។
- (vi) អ្នកកាន់អាជ្ញាប័ណ្ណធ្វើសេវាកម្មធុនតូចអាចស្នើសុំមកអាជ្ញាធរ លើកលែងចំពោះការផ្តល់ព័ត៌មានណាមួយនៃព័ត៌មានទាំងឡាយ ដែលទាមទារសម្រាប់ការដាក់ពាក្យស្នើសុំ ដូចមានចែងក្នុង មាត្រា២.២(ii) ។
- (vii) ក្នុងករណីនោះ ប្រសិនបើអាជ្ញាធរលើកលែងការផ្តល់ទិន្នន័យ សម្រាប់ការគណនាថ្លៃលក់ស្នើសុំរបស់អ្នកកាន់អាជ្ញាប័ណ្ណធ្វើ សេវាកម្មធុនតូច អាជ្ញាធរអាចសម្រេចបន្តការពិនិត្យបញ្ជីថ្លៃ លក់ឡើងវិញ ដោយផ្អែកលើការគណនា និងការអង្កេតរបស់ ខ្លួន។

២.៣- ឯកសារពិនិត្យបញ្ជីថ្លៃលក់អគ្គិសនីឡើងវិញ

ព័ត៌មាននិងឯកសារទាំងអស់ដែលផ្តល់ដោយអ្នកកាន់អាជ្ញាប័ណ្ណ និងឯកសារ ផ្សេងៗទៀតដែលសម្រេចដោយអាជ្ញាធរអគ្គិសនីកម្ពុជាហៅថា **ឯកសារពិនិត្យ បញ្ជីថ្លៃលក់អគ្គិសនី** ។

២.៤- ការវាយតម្លៃពាក្យស្នើសុំកំណត់ថ្លៃលក់អគ្គិសនី/ឯកសារ ពិនិត្យបញ្ជីថ្លៃលក់អគ្គិសនីឡើងវិញ ដោយលេខាធិការដ្ឋាន អាជ្ញាធរអគ្គិសនីកម្ពុជា

- (i) លេខាធិការដ្ឋានអាជ្ញាធរអគ្គិសនីកម្ពុជានឹងពិនិត្យ និងវាយតម្លៃ ពាក្យស្នើសុំកំណត់បញ្ជីថ្លៃលក់អគ្គិសនីរបស់អ្នកកាន់អាជ្ញាប័ណ្ណ ដោយអនុលោមតាមគោលការណ៍នៃអនុក្រឹត្យ និងបទប្បញ្ញត្តិ។ ក្នុងរយៈពេល០៤(បួន)សប្តាហ៍ បន្ទាប់ពីអាជ្ញាធរទទួលបាន ព័ត៌មានបន្ថែមទាំងអស់ពីអ្នកកាន់អាជ្ញាប័ណ្ណ ឬនៅពេលដែល អាជ្ញាធរសម្រេចលើកលែងកាតព្វកិច្ចផ្តល់ព័ត៌មានបន្ថែម លេខា- ធិការដ្ឋានអាជ្ញាធរអគ្គិសនីកម្ពុជានឹងគណនាបញ្ជីថ្លៃលក់អគ្គិសនី រួមជាមួយនិងសេចក្តីពន្យល់ ដែលជាផ្នែកមួយនៃឯកសារ ពិនិត្យបញ្ជីថ្លៃលក់ឡើងវិញ។ បញ្ជីថ្លៃលក់អគ្គិសនីនោះត្រូវបាន គណនាដោយផ្អែកលើការអង្កេត និងការគណនាចំណាយ ត្រឹមត្រូវ។
- (ii) ក្នុងរយៈពេល០៤(បួន)សប្តាហ៍ បន្ទាប់ពីអាជ្ញាធរលើកលែង កាតព្វកិច្ចផ្តល់ព័ត៌មានសម្រាប់អ្នកកាន់អាជ្ញាប័ណ្ណធ្វើសេវាកម្ម ធុនតូច ដូចមានចែងក្នុងមាត្រា២.២(vii) លេខាធិការដ្ឋាន អាជ្ញាធរអគ្គិសនីកម្ពុជានឹងគណនាបញ្ជីថ្លៃលក់អគ្គិសនី រួមជាមួយ និងសេចក្តីពន្យល់ដែលជាផ្នែកមួយនៃឯកសារពិនិត្យបញ្ជីថ្លៃលក់ ឡើងវិញ។ បញ្ជីថ្លៃលក់អគ្គិសនីនោះត្រូវបានគណនាដោយផ្អែក លើការអង្កេតនិងការគណនាចំណាយត្រឹមត្រូវ ដោយអនុលោម តាមគោលការណ៍នៃអនុក្រឹត្យ និងបទប្បញ្ញត្តិ។

២.៥- ថ្ងៃទទួលពាក្យស្នើសុំកំណត់បញ្ជីថ្លៃលក់អគ្គិសនី

នៅពេលដែលលេខាធិការដ្ឋានអាជ្ញាធរបានគណនាថ្លៃលក់អគ្គិសនីដោយផ្អែកលើចំណាយត្រឹមត្រូវរួចហើយ ក្នុងរយៈពេល០៧(ប្រាំពីរ)ថ្ងៃ អាជ្ញាធរ ត្រូវជូនដំណឹងឱ្យអ្នកកាន់អាជ្ញាប័ណ្ណវិញថា ពាក្យស្នើសុំនោះអាចត្រូវបាន ដាក់ឱ្យដំណើរការហើយ។ ថ្ងៃដែលអាជ្ញាធរជូនដំណឹងឱ្យអ្នកកាន់អាជ្ញា ប័ណ្ណតាមមាត្រា២.៥នេះ នឹងត្រូវចាត់ទុកថាជា**ថ្ងៃទទួលពាក្យស្នើសុំកំណត់ បញ្ជីថ្លៃលក់អគ្គិសនី ក្នុងក្របខ័ណ្ឌនៃច្បាប់** ។

នីតិវិធី "គ"

នីតិវិធីសម្រាប់ការពិនិត្យលទ្ធផលការងាររបស់អគ្គិសនីរបស់អ្នកកាន់អាជ្ញាប័ណ្ណ

៣.១- គោលបំណងរបស់នីតិវិធី "គ"

- (i) នីតិវិធី "គ" គឺជានីតិវិធីដែលត្រូវអនុវត្ត នៅពេលដែល អាជ្ញាធរអគ្គិសនីកម្ពុជាពិព័រណ៍ការពិនិត្យបញ្ជីថ្លៃលក់អគ្គិសនីឡើងវិញ និងកំណត់បញ្ជីថ្លៃលក់អគ្គិសនីរបស់អ្នកកាន់អាជ្ញាប័ណ្ណ ។ នីតិវិធីនេះ គឺជានីតិវិធីអនុវត្តបន្តពីនីតិវិធីណាមួយនៃនីតិវិធីពីរ មុន ។

៣.២- ការផ្សព្វផ្សាយអំពីការដាក់ពាក្យស្នើសុំ និងឯកសារពិនិត្យបញ្ជី ថ្លៃលក់អគ្គិសនីឡើងវិញ

- (i) មិនលើសពីរយៈពេល ១០(ដប់)ថ្ងៃ បន្ទាប់ពីថ្ងៃទទួលបានពាក្យ ស្នើសុំកំណត់បញ្ជីថ្លៃលក់អគ្គិសនី អាជ្ញាធរអគ្គិសនីកម្ពុជាត្រូវ ផ្សព្វផ្សាយសេចក្តីជូនដំណឹងអំពីពាក្យស្នើសុំកំណត់បញ្ជីថ្លៃលក់ អគ្គិសនី/ឯកសារពិនិត្យបញ្ជីថ្លៃលក់អគ្គិសនីឡើងវិញ ដែលមាន ព័ត៌មានលម្អិតក្នុងមាត្រាខាងក្រោម ។

- (ii) សេចក្តីជូនដំណឹងនោះត្រូវស្នើឱ្យអ្នកប្រើប្រាស់ និងអ្នកពាក់ព័ន្ធ ដទៃទៀត ផ្តល់យោបល់ជាលាយលក្ខណ៍អក្សរលើពាក្យស្នើសុំ ឯកសារពិនិត្យបញ្ជីថ្លៃលក់អគ្គិសនី និងស្នើឱ្យជូនដំណឹងមក អាជ្ញាធរអគ្គិសនីកម្ពុជា ប្រសិនបើពួកគេចង់ផ្តល់ព័ត៌មានចំពោះមុខ អាជ្ញាធរផ្ទាល់ ។ សេចក្តីជូនដំណឹងនេះត្រូវមានព័ត៌មានដូចខាងក្រោម :

- (ក) ឈ្មោះនិងអាសយដ្ឋានរបស់អ្នកកាន់អាជ្ញាប័ណ្ណ និងតំបន់ ធ្វើសេវាកម្មផ្គត់ផ្គង់ដែលត្រូវស្នើសុំកំណត់បញ្ជីថ្លៃលក់ / ត្រូវពិនិត្យបញ្ជីថ្លៃលក់អគ្គិសនីឡើងវិញ
- (ខ) បញ្ជីថ្លៃលក់បច្ចុប្បន្ន និងបញ្ជីថ្លៃលក់ស្នើសុំ
- (គ) ការគណនាបញ្ជីថ្លៃលក់អគ្គិសនីរបស់លេខាធិការរដ្ឋាន អាជ្ញាធរអគ្គិសនីកម្ពុជា
- (ឃ) បញ្ជីឯកសារទាំងឡាយដែលមានសម្រាប់សាធារណៈ-ធុនពិនិត្យ
- (ង) អាសយដ្ឋានដែលសាធារណជនទូទៅអាចពិនិត្យ ឯកសារនេះ និង
- (ច) កាលបរិច្ឆេទក្រោយក្នុងការផ្តល់យោបល់ជាលាយលក្ខណ៍អក្សរ មកអាជ្ញាធរអគ្គិសនីកម្ពុជា

- (iii) មធ្យោបាយផ្សព្វផ្សាយសេចក្តីជូនដំណឹង មានដូចខាងក្រោម :

- (ក) បិទផ្សព្វផ្សាយនៅការិយាល័យរបស់អាជ្ញាធរអគ្គិសនី កម្ពុជា ការិយាល័យរបស់អាជ្ញាធរដែនដី ការិយាល័យរបស់អ្នកកាន់អាជ្ញាប័ណ្ណ និងកន្លែងសមស្របដទៃទៀត និង
- (ខ) ផ្សព្វផ្សាយតាមគេហទំព័ររបស់អាជ្ញាធរអគ្គិសនីកម្ពុជា

បូកបន្ថែមមធ្យោបាយណាខាងក្រោមនេះ ដែលប្រធានអាជ្ញាធរអគ្គិសនី កម្ពុជា សម្រេចចាត់ទុកថាសមស្របនឹងកាលៈទេសៈ :

- (ក) ចេញផ្សាយព័ត៌មានតាមរយៈវិទ្យុនិងប្រទូរទស្សន៍
- (ខ) ផ្សព្វផ្សាយសេចក្តីជូនដំណឹងតាមរយៈការសែត
- (គ) ឬវិធីសាស្ត្រណាមួយផ្សេងទៀត

៣.៣- សិទ្ធិរបស់សាធារណជនក្នុងការផ្តល់មតិយោបល់លើពាក្យ ស្នើសុំកំណត់បញ្ជីថ្លៃលក់អគ្គិសនី/ឯកសារពិនិត្យបញ្ជីថ្លៃលក់ អគ្គិសនីឡើងវិញ- ការពិគ្រោះយោបល់សាធារណៈ :

- (i) គ្រប់ស្ថាប័នរបស់រាជរដ្ឋាភិបាល អាជ្ញាធរមូលដ្ឋាន អ្នកប្រើប្រាស់ អ្នកកាន់អាជ្ញាប័ណ្ណ ឬអ្នកពាក់ព័ន្ធមួយផ្សេងទៀត អាចផ្តល់អនុសាសន៍ជាលាយលក្ខណ៍អក្សរ ឆ្លើយតបនឹងសេចក្តីជូនដំណឹង ចេញដោយអាជ្ញាធរអគ្គិសនីកម្ពុជា ដែលស្នើសុំឱ្យផ្តល់អនុសាសន៍លើពាក្យស្នើសុំកំណត់បញ្ជីថ្លៃលក់អគ្គិសនី ឬលើឯកសារសម្រាប់ ពិនិត្យមើលបញ្ជីថ្លៃលក់អគ្គិសនីឡើងវិញ។ អនុសាសន៍ទាំងនេះត្រូវតែគាំទ្រដោយហេតុផលត្រឹមត្រូវ និងច្បាប់ចម្លងនៃឯកសារ ជំនែផ្សេងទៀត ដែលជាភស្តុតាងបញ្ជាក់។
- (ii) អាជ្ញាធរអគ្គិសនីកម្ពុជាអាចធ្វើការពិគ្រោះយោបល់ជាមួយ បុគ្គលណាមួយ ស្ថាប័នណាមួយ ក្រសួងណាមួយ តាម មធ្យោបាយមួយ ឬច្រើននៃមធ្យោបាយខាងក្រោម ដែលសម្រេច ដោយប្រធានអាជ្ញាធរ៖
 - (ក) ផ្ញើលិខិតសួរយោបល់
 - (ខ) ចុះធ្វើសម្ភាសន៍
 - (គ) អញ្ជើញ បុគ្គល ស្ថាប័ន និងភាគីដែលពាក់ព័ន្ធបញ្ហានេះ មកពិភាក្សា និងផ្តល់យោបល់។
- (iii) ក្នុងគ្រប់ករណីដែលមានក្នុងវាក្យខ័ណ្ឌ (ii) អាជ្ញាធរអគ្គិសនី កម្ពុជាត្រូវរក្សាទុកឯកសារផ្តល់យោបល់របស់ភាគីទីបី ជាលាយលក្ខណ៍អក្សរដែលមានហត្ថលេខារបស់អ្នកផ្តល់យោបល់ឬដោយ ប្រធានអង្គប្រជុំ ។
- (iv) រយៈពេលពិគ្រោះយោបល់សាធារណៈអំពីពាក្យស្នើសុំ កំណត់បញ្ជីថ្លៃលក់ឬការត្រួតពិនិត្យបញ្ជីថ្លៃលក់ឡើងវិញ ដែលមានកំណត់ក្នុងមាត្រា៣.២នៃនីតិវិធីនេះ រហូតដល់ថ្ងៃកំណត់ ចុងក្រោយក្នុងការផ្តល់ព័ត៌មានជាលាយលក្ខណ៍អក្សរដែលមានកំណត់ក្នុងលិខិតជូនដំណឹងហៅថា “**រយៈពេលពិគ្រោះយោបល់សាធារណៈ**” ។
- (v) រយៈពេលពិគ្រោះយោបល់សាធារណៈ ត្រូវសម្រេចដោយ ប្រធានអាជ្ញាធរអគ្គិសនីកម្ពុជាសម្រាប់ករណីនីមួយៗ ប៉ុន្តែមិន ត្រូវរឹតតែជាង ៣០ (សាមសិប) ថ្ងៃឡើយ។

៣.៤- ឯកសារដែលត្រូវមានសម្រាប់សាធារណជនពិនិត្យ

ពាក្យស្នើសុំកំណត់បញ្ជីថ្លៃលក់អគ្គិសនីឬឯកសារពិនិត្យថ្លៃលក់អគ្គិសនីឡើងវិញរួមជាមួយនឹងព័ត៌មានដែលមិនគ្រប់គ្រាន់ទាំងឡាយ និងព័ត៌មានផ្សេងទៀតដែលអ្នកកាន់អាជ្ញាប័ណ្ណផ្តល់ឱ្យជាបន្តបន្ទាប់ត្រូវតែមានសម្រាប់ដាក់ជូនសាធារណជនពិនិត្យក្នុងកំឡុងពេលពិគ្រោះយោបល់សាធារណៈ។ ប៉ុន្តែប្រសិនបើអ្នកកាន់អាជ្ញាប័ណ្ណណាមួយស្នើសុំរក្សាទុកព័ត៌មានមួយចំនួនជា ព័ត៌មានសម្ងាត់ ហើយអាជ្ញាធរអគ្គិសនីកម្ពុជាយល់ថាព័ត៌មានណាមួយនោះជាព័ត៌មានសម្ងាត់ ព័ត៌មាននោះអាចជកចេញពីឯកសារដែលត្រូវដាក់ឱ្យ សាធារណជនពិនិត្យដោយសេរី។ អាជ្ញាធរអគ្គិសនីកម្ពុជាត្រូវរៀបចំយ៉ាងណា ដើម្បីឱ្យអ្នកពាក់ព័ន្ធពិនិត្យឯកសារទាំងនេះបាន ដោយសេរី នៅ ក្នុងមេរៀនធ្វើការងារធម្មតា ដោយគ្មានបង់ប្រាក់ តាមកន្លែងដូចខាងក្រោម :

- (ក) ទីស្នាក់ការរបស់អាជ្ញាធរអគ្គិសនីកម្ពុជា
- (ខ) ទីស្នាក់ការរបស់អ្នកកាន់អាជ្ញាប័ណ្ណ
- (គ) ទីស្នាក់ការរបស់អាជ្ញាធរមូលដ្ឋានដែលពាក់ព័ន្ធ និង
- (ឃ) កន្លែងណាមួយផ្សេងទៀតដែលសម្រេចដោយប្រធានអាជ្ញាធរ

៣.៥- ការវាយតម្លៃលើការផ្តល់យោបល់របស់សាធារណជន និងការទទួលព័ត៌មានបន្ថែម

- (i) អាជ្ញាធរអគ្គិសនីកម្ពុជាត្រូវត្រួតពិនិត្យ និងវាយតម្លៃអនុសាសន៍ ទាំងឡាយដែលទទួលបានក្នុងដំណើរការនៃការពិគ្រោះយោបល់សាធារណៈ។ អាជ្ញាធរអគ្គិសនីកម្ពុជាអាចតម្រូវឱ្យអ្នកកាន់អាជ្ញាប័ណ្ណឬបុគ្គលណាមួយផ្សេងទៀត ផ្តល់ព័ត៌មាន សេចក្តីបំភ្លឺ និងភស្តុតាងជាក់លាក់បន្ថែមទៀត ទាក់ទងនឹងអនុសាសន៍របស់ អ្នកដែលផ្តល់យោបល់នោះ ។ អាជ្ញាធរអាចទទួលព័ត៌មាន ខាងលើនេះ ជាលាយលក្ខណ៍អក្សរ ឬតាមរយៈការពិភាក្សា ប៉ុន្តែក្នុងករណីផ្តល់ឱ្យតាមរយៈការពិភាក្សាត្រូវមានកំណត់ហេតុនៃការពិភាក្សាជាលាយលក្ខណ៍អក្សរដែលមានចុះហត្ថលេខា ដោយអ្នកផ្តល់ព័ត៌មាន។

(ii) អាជ្ញាធរអគ្គិសនីកម្ពុជាអាចស្នើឱ្យអ្នកកាន់អាជ្ញាប័ណ្ណផ្តល់ព័ត៌មានបន្ថែម ដែលត្រូវការសម្រាប់វាយតម្លៃអនុសាសន៍របស់ សាធារណជន និងវាយតម្លៃពាក្យស្នើសុំកំណត់បញ្ជីថ្លៃលក់ ឯកសារសម្រាប់ពិនិត្យបញ្ជីថ្លៃលក់អគ្គិសនីឡើងវិញ។ អាជ្ញាធរអគ្គិសនីកម្ពុជានឹងកំណត់រយៈពេលមួយដែលអ្នកកាន់អាជ្ញាប័ណ្ណ ត្រូវផ្តល់ព័ត៌មានបន្ថែម។ រយៈពេលកំណត់នោះនឹងត្រូវកំណត់ដោយអាជ្ញាធរអគ្គិសនីកម្ពុជា ប៉ុន្តែមិនត្រូវតិចជាង១៥ (ដប់ប្រាំ) ថ្ងៃ ចាប់ពីថ្ងៃដែលអ្នកកាន់អាជ្ញាប័ណ្ណទទួលបានព័ត៌មានលម្អិតពីការផ្តល់អនុសាសន៍របស់សាធារណជន។

៣.៦- ការវាយតម្លៃការស្នើសុំកំណត់បញ្ជីថ្លៃលក់អគ្គិសនីឬឯកសារពិនិត្យ បញ្ជីថ្លៃលក់ឡើងវិញ ដោយអាជ្ញាធរ

អាជ្ញាធរអគ្គិសនីកម្ពុជាត្រូវវាយតម្លៃការស្នើសុំកំណត់បញ្ជីថ្លៃលក់អគ្គិសនី ឬ ឯកសារពិនិត្យបញ្ជីថ្លៃលក់អគ្គិសនីឡើងវិញ ដោយផ្អែកលើអនុសាសន៍ទាំងឡាយ និងព័ត៌មានដ៏ទៃទៀតទាំងអស់ដែលទទួលបាន។

៣.៧- ការបើកសវនាការពិគ្រោះយោបល់របស់អាជ្ញាធរអគ្គិសនីកម្ពុជា

អាជ្ញាធរអគ្គិសនីកម្ពុជាត្រូវបើកសវនាការពិគ្រោះយោបល់ជាមួយអ្នកស្នើសុំ ផ្តល់យោបល់នៅចំពោះមុខ មានដូចជាអ្នកកាន់អាជ្ញាប័ណ្ណ, មន្ត្រីអាជ្ញាធរអគ្គិសនីកម្ពុជា និងអ្នកពាក់ព័ន្ធផ្សេងទៀត ដែលកំណត់ដោយអាជ្ញាធរ។ អាជ្ញាធរត្រូវពិចារណាលើការពិតទាំងអស់ដែលបានទទួល ដើម្បីធ្វើការសម្រេចចិត្តចំពោះបញ្ជីថ្លៃលក់អគ្គិសនីដែលស្នើសុំ ឬការពិនិត្យបញ្ជីថ្លៃលក់ អគ្គិសនីឡើងវិញ ។

៣.៨- សម័យប្រជុំរបស់អាជ្ញាធរអគ្គិសនីកម្ពុជា

(i) ក្នុងរយៈពេល ៩០ (កៅសិប) ថ្ងៃ បន្ទាប់ពីថ្ងៃទទួលបានពាក្យស្នើសុំ កំណត់បញ្ជីថ្លៃលក់ អាជ្ញាធរអគ្គិសនីកម្ពុជាត្រូវប្រកាសសេចក្តីសម្រេចអំពីថ្លៃលក់ស្នើសុំ នៅក្នុងសម័យប្រជុំរបស់អាជ្ញាធរ ។

៣.៩- សេចក្តីសម្រេចរបស់អាជ្ញាធរអគ្គិសនីកម្ពុជា

(i) សេចក្តីសម្រេចនោះ ត្រូវមានទម្រង់មួយនៃទម្រង់ខាងក្រោម ហើយនៅគ្រប់ករណី អាជ្ញាធរត្រូវផ្សព្វផ្សាយសេចក្តីសម្រេច នោះដោយមានសេចក្តីពន្យល់អំពីសេចក្តីសម្រេចនោះ ៖

(ក) អាជ្ញាធរអគ្គិសនីកម្ពុជាសម្រេចអនុម័តចំពោះបញ្ជីថ្លៃ លក់អគ្គិសនីដែលបានស្នើក្នុងពាក្យស្នើសុំកំណត់បញ្ជីថ្លៃលក់ និងកំណត់ខ្លឹមសារលម្អិតនៃបញ្ជីថ្លៃលក់ថ្មីដែល បានអនុម័តនេះ ជាមួយនិងលក្ខខណ្ឌទាំងអស់ដែលត្រូវ អនុវត្ត និងកាលបរិច្ឆេទដែលបញ្ជីថ្លៃលក់អគ្គិសនីថ្មីត្រូវ មាន ប្រសិទ្ធភាពអនុវត្ត ។

ឬ

(ខ) អាជ្ញាធរអគ្គិសនីកម្ពុជាសម្រេចមិនយល់ព្រមចំពោះ បញ្ជីថ្លៃលក់ដែលស្នើក្នុងពាក្យស្នើសុំរបស់អ្នកកាន់អាជ្ញាប័ណ្ណឡើយ ក្នុងករណីនេះ បញ្ជីថ្លៃលក់និងលក្ខខណ្ឌ ទាំងអស់ដែលកំពុងតែអនុវត្តនិង ត្រូវបន្តអនុវត្តដដែល។

ឬ

(គ) អាជ្ញាធរអគ្គិសនីកម្ពុជាសម្រេចកែសម្រួលបញ្ជីថ្លៃលក់ ឡើងវិញ ក្នុងករណីនេះ សេចក្តីសម្រេចត្រូវមានលម្អិតអំពីបញ្ជីថ្លៃលក់ថ្មីដែលកែសម្រួល រួមជាមួយនិងលក្ខខណ្ឌ ទាំងអស់ដែលត្រូវអនុវត្ត និងកាលបរិច្ឆេទដែលបញ្ជីថ្លៃលក់ថ្មី ត្រូវមាន ប្រសិទ្ធភាពអនុវត្ត ។

(ii) សេចក្តីសម្រេចរបស់អាជ្ញាធរអគ្គិសនីកម្ពុជានៅក្នុងរាជ្យខ័ណ្ឌទី (i)(គ) នៃមាត្រា៣.៨ នេះ ដើម្បីកែសម្រួលបញ្ជីថ្លៃលក់ អគ្គិសនីអាចជាសេចក្តីសម្រេចមួយឆ្លើយតបទៅនឹងពាក្យស្នើ សុំរបស់អ្នកកាន់អាជ្ញាប័ណ្ណ ឬក៏ជាសេចក្តីសម្រេចពិនិត្យបញ្ជីថ្លៃលក់ឡើងវិញដោយអាជ្ញាធរផ្ទាល់។

(iii) មធ្យោបាយផ្សេងៗសេចក្តីសម្រេចរបស់អាជ្ញាធរអគ្គិសនី-កម្ពុជា ក្នុងក្របខ័ណ្ឌនៃមាត្រា៣.៨ ត្រូវដូចគ្នានឹងមធ្យោបាយ ដែលអាជ្ញាធរបានកំណត់សម្រាប់ការផ្សព្វផ្សាយអំពីពាក្យស្នើសុំ កំណត់បញ្ជីថ្លៃលក់ដែលមានក្នុងមាត្រា៣.២ (iv) ។

៣.១០- ព័ត៌មានអំពីបញ្ជីថ្លៃលក់

(i) អ្នកកាន់អាជ្ញាប័ណ្ណត្រូវរក្សាទុកច្បាប់ចម្លងនៃឯកសារបញ្ជីថ្លៃលក់ អគ្គិសនីបច្ចុប្បន្ន ជាមួយនិងលក្ខខណ្ឌទាំងអស់ដែលត្រូវអនុវត្ត សម្រាប់អ្នកពាក់ព័ន្ធទាំងឡាយ ពិនិត្យដោយសេរី ដោយមិន គិតថ្លៃ ក្នុងម៉ោងធ្វើការធម្មតា នៅការិយាល័យរបស់ខ្លួនទាំង អស់។

ឧបសម្ព័ន្ធទី ១

ការផ្តល់ទិន្នន័យប្រមាណរបស់អ្នកកាន់អាជ្ញាប័ណ្ណធ្វើសេវាកម្មធុនធំ

អ្នកកាន់អាជ្ញាប័ណ្ណទាំងអស់ដែលអាជ្ញាធរអគ្គិសនីកម្ពុជាកំណត់ថាជាអ្នកកាន់អាជ្ញាប័ណ្ណធ្វើសេវាកម្មធុនធំ ត្រូវផ្តល់ទិន្នន័យនិងព័ត៌មានផ្សេងៗដែលមាន ចែងនៅក្នុងឧបសម្ព័ន្ធនេះសម្រាប់ការវិភាគបរិច្ឆេទមុន មិនឱ្យហួសថ្ងៃទី៣១ មីនា ជារៀងរាល់ឆ្នាំ ។

គំរូទិន្នន័យហិរញ្ញវត្ថុ

១- អ្នកកាន់អាជ្ញាប័ណ្ណធ្វើសេវាកម្មធុនធំ: ចំណាយដំណើរការនិង ការរៀបចំ

អ្នកកាន់អាជ្ញាប័ណ្ណ ត្រូវផ្តល់ទិន្នន័យលម្អិតអំពីចំណាយដំណើរការ និងការ ថែទាំជាក់ស្តែងរបស់ខ្លួន, ចំណាយទិញប្រេងឥន្ធនៈ, ចំណាយរដ្ឋបាល និងការគ្រប់គ្រងទូទៅ និងចំណាយទិញថាមពល ដូចដែលមានកំណត់ នៅក្នុងតារាងAL1 ដល់តារាង AL6 ។

២- អ្នកកាន់អាជ្ញាប័ណ្ណធ្វើសេវាកម្មធុនធំ: ព័ត៌មានអំពីមូលធនជាក់ស្តែង ផ្ទាល់

- (i) អ្នកកាន់អាជ្ញាប័ណ្ណ ត្រូវផ្តល់នូវខ្លឹមសារលម្អិតនៃការគណនាខ្ទង់ មូលធនជាក់ស្តែងផ្ទាល់នីមួយៗ និងភ្ជាប់ជាមួយនូវទិន្នន័យ ហិរញ្ញវត្ថុនិងបញ្ជីទោស ។ ប្រសិនបើផ្នែកណាមួយនៃមូលធន ជាក់ស្តែងផ្ទាល់ត្រូវបានប្រើប្រាស់នៅ ឬត្រូវបានផ្តល់ហិរញ្ញវត្ថុពី សកម្មភាពផ្សេង ក្រៅពីសកម្មភាពដែលមានចែងនៅក្នុងអាជ្ញាប័ណ្ណ ព័ត៌មានលម្អិតនោះត្រូវផ្តល់ឱ្យអាជ្ញាធរអគ្គិសនីកម្ពុជា ។
- (ii) ព័ត៌មានដែលត្រូវផ្តល់ឱ្យអាជ្ញាធរត្រូវមានដូចគ្នាក្នុងតារាងAL7 ដល់ AL11 និងត្រូវផ្តល់ខ្លឹមសារលម្អិតភ្ជាប់ជាមួយ ដូចខាង ក្រោម:
 - ប្រាក់កម្ចីដែលប្រើប្រាស់សម្រាប់អាជីវកម្មរបស់អ្នកកាន់-អាជ្ញាប័ណ្ណ
 - អចលនទ្រព្យ
 - រំលោះ
 - អចលនទ្រព្យដែលកំពុងសាងសង់
 - ការរឹបចំការវាងមូលធនផ្ទាល់និងជំនួយលើទ្រព្យមូលធន: អ្នកកាន់អាជ្ញាប័ណ្ណត្រូវផ្តល់ព័ត៌មានអំពីចំណែកនៃមូលធន របស់ខ្លួនផ្ទាល់ទៅក្នុងអាជីវកម្មរបស់ខ្លួនតាមអាជ្ញាប័ណ្ណ និងជំនួយពីស្ថាប័នផ្សេងៗ ទៅលើទ្រព្យមូលធន ។

៣- អ្នកកាន់អាជ្ញាប័ណ្ណធ្វើសេវាកម្មធុនធំ: ទ្រព្យសកម្មរយៈពេលខ្លី និង បំណុលរយៈពេលខ្លី

អ្នកកាន់អាជ្ញាប័ណ្ណត្រូវផ្តល់នូវព័ត៌មានលម្អិតអំពីទ្រព្យសកម្មរយៈពេលខ្លី និង បំណុលរយៈពេលខ្លី តាមគំរូតារាងAL12 ។ ព័ត៌មាននេះរួមមានបំណុល ទិញថាមពល និងបំណុលប្រេងឥន្ធនៈ រួមទាំងឯកសារយោងផ្សេងៗផង។

៤- អ្នកកាន់អាជ្ញាប័ណ្ណធ្វើសេវាកម្មធុនធំ: អត្រាប្រាក់ចំណេញសមស្រប លើមូលធនជាក់ស្តែងផ្ទាល់ដែលបានប្រើប្រាស់

អ្នកកាន់អាជ្ញាប័ណ្ណត្រូវបញ្ជាក់ការគណនាអត្រាប្រាក់ចំណេញពិតប្រាកដ លើមូលធនជាក់ស្តែងផ្ទាល់ តាមគំរូដែលមាននៅក្នុងតារាង AL13 នៃ ឧបសម្ព័ន្ធនេះ។ ចំណេះសិទ្ធិបានធនសម្រាប់ទុនចល័ត ត្រូវផ្តល់នូវការ ពន្យល់អំពីការគណនាទុនចល័តនោះ។

៥- អ្នកកាន់អាជ្ញាប័ណ្ណធ្វើសេវាកម្មធុនធំ៖ ចំណូលផ្សេងក្រៅពីប្រភព ថ្លៃលក់អគ្គិសនី

អ្នកកាន់អាជ្ញាប័ណ្ណត្រូវបង្ហាញពីចំណូលគាំកែស្តែងក្រៅពីប្រភពចំណូលតាម រយៈកាលកំណត់អគ្គិសនីតាមតារាង AL14 នៃ ឧបសម្ព័ន្ធនេះ ។ មិនត្រូវ បញ្ចូលចំណូលពីអាជីវកម្មផ្សេង ក្រៅពីអាជីវកម្មដែលកំណត់ក្នុងអាជ្ញាប័ណ្ណ ទៅក្នុងតារាងAL14 នៃ ឧបសម្ព័ន្ធនេះឡើយ។

៦- អ្នកកាន់អាជ្ញាប័ណ្ណធ្វើសេវាកម្មធុនធំ៖ ចំណូលធានាពីការលក់ អគ្គិសនី

អ្នកកាន់អាជ្ញាប័ណ្ណត្រូវគណនាចំណូលដែលប្រមូលបានពីការលក់អគ្គិសនីនៅក្នុងមុន តាមទម្រង់ក្នុងតារាង AL15 នៃ ឧបសម្ព័ន្ធនេះ។

តារាងសង្ខេប

៧- អ្នកកាន់អាជ្ញាប័ណ្ណធ្វើសេវាកម្មធុនធំ៖ កម្រិតនៃចំណាយត្រឹមត្រូវ

អ្នកកាន់អាជ្ញាប័ណ្ណត្រូវបង្ហាញនូវកម្រិតនៃចំណាយត្រឹមត្រូវនៅក្នុងឆ្នាំកាលិយ-បរិច្ឆេទមុន តាមទម្រង់ដែលមានក្នុងតារាង S1 នៃ ឧបសម្ព័ន្ធនេះ។ ចំណូលផ្សេងៗក្រៅពីការលក់អគ្គិសនី ត្រូវដកចេញពីការគណនាចំណាយ ត្រឹមត្រូវសុទ្ធ។

៨- អ្នកកាន់អាជ្ញាប័ណ្ណធ្វើសេវាកម្មធុនធំ៖ របាយការណ៍លំហូរ សាច់ប្រាក់ និងតារាងតុល្យការ

អ្នកកាន់អាជ្ញាប័ណ្ណត្រូវផ្តល់ខ្លឹមសារលម្អិតអំពីតារាងតុល្យការ និងរបាយ-ការណ៍ លំហូរសាច់ប្រាក់សម្រាប់ឆ្នាំកាលិយបរិច្ឆេទមុនដែលបានធ្វើសវនកម្ម រួច នៅក្នុងតារាង S2 និងតារាង S3 ។ ប្រសិនបើរបាយការណ៍ដែល ធ្វើសវនកម្មរួចមិនទាន់មាន ដោយសារតែការធ្វើសវនកម្មមិនទាន់ចប់ ពេលនោះអាចផ្តល់គណនីដែលមិនទាន់ធ្វើសវនកម្មសម្រាប់ឆ្នាំកាលិយបរិច្ឆេទ មុននេះបាន។ ប្រសិនបើអ្នកកាន់អាជ្ញាប័ណ្ណមិនអាចមានគណនីដែលបាន ធ្វើសវនកម្ម ដោយសារមូលហេតុណាមួយដែលយល់ព្រមដោយអាជ្ញាធរ អគ្គិសនីកម្ពុជា ពេលនោះអ្នកកាន់អាជ្ញាប័ណ្ណត្រូវផ្តល់ឱ្យអាជ្ញាធរនូវគណនី ដើម្បីឱ្យអាជ្ញាធរត្រួតពិនិត្យអនុលោមតាមលក្ខខណ្ឌអាជ្ញាប័ណ្ណ។ ក្នុងករណី នេះ ពិន្ទុសិទ្ធិគណនីដែលបានធ្វើសវនកម្មរួច អ្នកកាន់អាជ្ញាប័ណ្ណអាចផ្តល់ នូវគណនីដែលត្រូវបាន ត្រួតពិនិត្យរួចដោយអាជ្ញាធរអគ្គិសនីកម្ពុជាបាន ។

តារាងប្រតិបត្តិ

មាត្រា ៤៨ នៃច្បាប់ស្តីពីអគ្គិសនីនៃព្រះរាជាណាចក្រកម្ពុជា ចែងថា “បញ្ជីថ្លៃលក់អគ្គិសនី ដែលកំណត់ដោយអាជ្ញាធរអគ្គិសនីកម្ពុជា ត្រូវលើក ទឹកចិត្តចំពោះប្រសិទ្ធភាពនៃកិច្ចប្រតិបត្តិការ និងការគ្រប់គ្រងផ្ទៃក្នុងរបស់ អ្នកកាន់អាជ្ញាប័ណ្ណនិងប្រសិទ្ធភាពសេដ្ឋកិច្ចក្នុងវិស័យអគ្គិសនី”។ ក្នុងបរិបទនេះ អ្នកកាន់អាជ្ញាប័ណ្ណត្រូវផ្តល់នូវរបាយការណ៍អំពីស្ថានភាព ប្រតិបត្តិការ ដូចខាងក្រោម៖

៩- អ្នកកាន់អាជ្ញាប័ណ្ណធ្វើសេវាកម្មធុនធំ៖ ការវិភាគអាយុនៃបំណុល

អ្នកកាន់អាជ្ញាប័ណ្ណត្រូវផ្តល់ព័ត៌មានលម្អិតអំពីចំនួនបំណុលមិនទាន់បង់នៅ ដើមឆ្នាំ និងនៅចុងឆ្នាំដោយវិភាគតាមអាយុនៃបំណុល។ អ្នកកាន់អាជ្ញាប័ណ្ណ ត្រូវផ្តល់ព័ត៌មានអំពីមូលហេតុនៃការប្រមូលមិនបាន និងស្ថានភាពនៃការ អនុវត្តច្បាប់ពាក់ព័ន្ធនឹងការប្រមូលបំណុលដែលមានចំនួន ៥០០,០០០រៀល ឬច្រើនជាងនេះ មិនបាន ។

១០- អ្នកកាន់អាជ្ញាប័ណ្ណធ្វើសេវាកម្មធុនធំ៖ ព័ត៌មានអំពីថាមពល

អ្នកកាន់អាជ្ញាប័ណ្ណត្រូវផ្តល់នូវរបាយការណ៍ថាមពលប្រចាំខែ រួមទាំងការ បាត់បង់លើបណ្តាញបញ្ជូន និងបណ្តាញចែកចាយផងដែរ ។ អ្នកកាន់- អាជ្ញាប័ណ្ណត្រូវផ្តល់ព័ត៌មានលម្អិតអំពីថាមពលលក់ ដោយបែងចែកជាចំណុះ រវាងផ្នែកតង់ស្យូមមធ្យម និងតង់ស្យូមទាប និងព័ត៌មានថាមពលសិប្ប ឬទិញពីប្រភពផ្សេងៗផងដែរ ។

១១- អ្នកកាន់អាជ្ញាប័ណ្ណធ្វើសេវាកម្មធុនធំ៖ ប៉ារ៉ាម៉ែត្រផ្សេងៗទៀត

អ្នកកាន់អាជ្ញាប័ណ្ណត្រូវផ្តល់ខ្លឹមសារលម្អិតដូចខាងក្រោមតាមតារាង P3ដល់ តារាងP5 ដើម្បីបង្ហាញអាយុស្រុលដល់ការពិភាក្សាអំពីការអនុវត្តរបស់ អ្នកកាន់អាជ្ញាប័ណ្ណក្នុងចំណោមអ្នកពាក់ព័ន្ធទាំងអស់ ក្នុងអំឡុងពេលពិគ្រោះ យោបល់។ ព័ត៌មានទាំងនេះ រួមមាន៖

- ខ្លឹមសារលម្អិតអំពី ឧបត្ថម្ភហេតុរបស់ គ្រង់ស្ទូរ

- ចំនួនករណីគ្រោះថ្នាក់ដោយចរន្តអគ្គិសនី ដោយចែកជា: ករណីមានស្លាប់ និងករណីមិនមាន ស្លាប់ និង
- ការភ្ជាប់ចរន្តថ្មី ។

ឧបសម្ព័ន្ធទី ២

ការស្នើសុំកែសម្រួលបញ្ជីថ្លៃលក់អគ្គិសនីរបស់អ្នកកាន់អាជ្ញាប័ណ្ណធ្វើសេវាកម្មអគ្គិសនី

ប្រសិនបើ អ្នកកាន់អាជ្ញាប័ណ្ណធ្វើសេវាកម្មអគ្គិសនីស្នើសុំមកអាជ្ញាធរអគ្គិសនី កម្ពុជា ដើម្បី :

- (ក) កែសម្រួលអត្រាថ្លៃលក់អគ្គិសនីឡើងវិញទាំងអស់ ឬក៏កែ សម្រួលអត្រាថ្លៃលក់អគ្គិសនីណាមួយ និង/ឬ
- (ខ) កំណត់បញ្ជីថ្លៃលក់អគ្គិសនីថ្មី ឬកំណត់អត្រាថ្លៃលក់ថ្មី

ពេលនោះអ្នកកាន់អាជ្ញាប័ណ្ណត្រូវផ្តល់ឱ្យអាជ្ញាធរអគ្គិសនីកម្ពុជាឱ្យទទួលបាន តាមទម្រង់ដែលមានចែងក្នុង ឧបសម្ព័ន្ធនេះ ដែលពាក់ព័ន្ធនឹងការកំណត់អនុវត្ត និងការបង្កប់។ ទិន្នន័យសម្រាប់ការកំណត់អនុវត្តត្រូវតែកំណត់លើតួលេខពិតប្រាកដ តាមខ្លឹមសារសម្រាប់ការបង្កប់ និងតួលេខចំនួនសម្រាប់ខែនៅសល់នៃ ឆ្នាំនេះ។

គំរូទិន្នន័យហិរញ្ញវត្ថុ

១- អ្នកកាន់អាជ្ញាប័ណ្ណធ្វើសេវាកម្មអគ្គិសនី: ព័ត៌មានអំពីចំណាយត្រឹមត្រូវ និងបញ្ជីថ្លៃលក់អគ្គិសនី

ព័ត៌មានដែលត្រូវផ្តល់ដោយអ្នកកាន់អាជ្ញាប័ណ្ណ ដែលជាផ្នែកមួយនៃ ឧបសម្ព័ន្ធនេះ ត្រូវមាន :

- (ក) ចំណាយត្រឹមត្រូវ, មូលធនជាក់ស្តែងផ្ទាល់, ចំណូល ផ្សេងពីថ្លៃលក់នៅក្នុងកំពុងអនុវត្ត និងការបង្កប់ដូចគ្នាក្នុង តារាង TL 1 រហូតដល់ TL 13 នៃ ឧបសម្ព័ន្ធនេះ ។ កម្រិតចំណាយត្រឹមត្រូវសម្រាប់ការបង្កប់ ត្រូវគិតដល់ អតិរេកនៃចំណូលនៅឆ្នាំកាលបរិច្ឆេទមុន ។
- (ខ) ការប៉ាន់ស្មានចំណូលពេញមួយឆ្នាំ តាមអត្រាថ្លៃលក់ បច្ចុប្បន្នសម្រាប់ការកំណត់អនុវត្ត និងការបង្កប់ ព័ត៌មាន ទាំងនេះត្រូវផ្តល់ឱ្យតាមគំរូតារាង TL 14 នៃ ឧបសម្ព័ន្ធនេះ ។ ព័ត៌មានទាំងនេះរួមមានរបាយការណ៍បរិមាណ ថាមពលតាមប្រភេទថ្លៃលក់នីមួយៗនិងឯកសារយោង។ អ្នកកាន់អាជ្ញាប័ណ្ណត្រូវផ្តល់នូវវិធានការលម្អិតអំពីចំនួនអ្នក ប្រើប្រាស់តាមប្រភេទថ្លៃលក់នីមួយៗ របាយការណ៍អំពី បរិមាណថាមពលដែលបានប្រើប្រាស់ឬថាមពលប៉ាន់ស្មាន សម្រាប់ការផ្គត់ផ្គង់ដោយគ្មាននាឡិកាស្តង់ដារណាមួយ និង បរិមាណថាមពលប្រើប្រាស់ក្នុងកម្រិតការទូទាត់អប្បបរមា ប្រសិនបើមាន។
- (គ) របាយការណ៍ស្តីពីប្រាក់ចំណូលរំពឹងទុកពេញ១ឆ្នាំ តាម ថ្លៃលក់អគ្គិសនីដែលបានស្នើសុំសម្រាប់ការកំណត់អនុវត្ត។ របាយការណ៍នេះត្រូវផ្តល់ឱ្យតាមគំរូតារាង TL 15 នៃ ឧបសម្ព័ន្ធនេះ។
- (ឃ) របាយការណ៍ស្តីពីផលប៉ះពាល់នៃថ្លៃលក់អគ្គិសនីដែល បានស្នើសុំ លើប្រភេទអ្នកប្រើប្រាស់នីមួយៗទៅតាមគំរូ តារាង TL 16 ។
- (ង) ព័ត៌មានផ្សេងៗទៀត ដែលត្រូវការទាក់ទងនឹងអាជ្ញាប័ណ្ណ ឬកំណត់ដោយអាជ្ញាធរអគ្គិសនីកម្ពុជា។

២- អ្នកកាន់អាជ្ញាប័ណ្ណធ្វើសេវាកម្មអគ្គិសនី: ព័ត៌មានផ្សេងៗ

- (ក) របាយការណ៍ស្តីពីការគណនាចំនួនប្រាក់ឧបត្ថម្ភធន នៅ ក្នុងបញ្ជីថ្លៃលក់ដែលកំពុងអនុវត្ត និងបញ្ជីថ្លៃលក់ដែល ស្នើសុំ ។ របាយការណ៍នេះត្រូវផ្តល់ឱ្យតាមគំរូតារាង TL 17 នៃ ឧបសម្ព័ន្ធនេះ។
- (ខ) ការកាត់បន្ថយការបាត់បង់ថាមពលចែកចាយ គឺជា គោលដៅសំខាន់របស់អ្នកកាន់អាជ្ញាប័ណ្ណ ហើយការ កំណត់ថ្លៃលក់អគ្គិសនី ចាំបាច់ត្រូវពិចារណាអំពីការបាត់បង់ និងការកាត់បន្ថយណាមួយក្នុងការបាត់បង់នោះ។ ដូច្នោះ គំរូតារាង TL 18 រួមមានព័ត៌មានលម្អិតអំពី ថាមពលលក់ប៉ាន់ស្មាន និងថាមពលលក់ពិតដែល គណនាដោយយោងតាមតួលេខបាត់បង់ដែលបាន ព្យាករណ៍ទុក។

តារាងទម្រង់

១- អ្នកកាន់អាជ្ញាប័ណ្ណធ្វើសេវាកម្មធុនធំ: កម្រិតចំណាយត្រឹមត្រូវ

អ្នកកាន់អាជ្ញាប័ណ្ណ ត្រូវបង្ហាញនូវកម្រិតចំណាយត្រឹមត្រូវនៅក្នុងឆ្នាំកាលីយ បរិច្ឆេទកំពុងអនុវត្ត និងឆ្នាំបន្ទាប់ តាមគំរូតារាង S1 នៃឧបសម្ព័ន្ធនេះ ដែលរំពឹងថានឹងប្រមូលបានពីថ្លៃលក់។ ចំណូលផ្សេងក្រៅពីប្រភពការលក់ អគ្គិសនី ត្រូវដកចេញពីការគណនាចំណាយត្រឹមត្រូវសុទ្ធ។

២- អ្នកកាន់អាជ្ញាប័ណ្ណធ្វើសេវាកម្មធុនធំ: របាយការណ៍លំហូរ សាច់ប្រាក់ និងតារាងតុល្យការ

អ្នកកាន់អាជ្ញាប័ណ្ណត្រូវផ្តល់ព័ត៌មានលម្អិតអំពីតារាងតុល្យការ និងរបាយ-ការណ៍លំហូរសាច់ប្រាក់សម្រាប់ឆ្នាំកាលីយបរិច្ឆេទកំពុងអនុវត្ត ដែលបានធ្វើសវនកម្មរួច តាមគំរូតារាង S2 និងតារាង S3 ។

ឧបសម្ព័ន្ធទី ៣

ការផ្តល់ទិន្នន័យប្រចាំឆ្នាំរបស់អ្នកកាន់អាជ្ញាប័ណ្ណធ្វើសេវាកម្មធុនតូច

អ្នកកាន់អាជ្ញាប័ណ្ណទាំងអស់ដែលអាជ្ញាធរអគ្គិសនីកម្ពុជាកំណត់ថាជាអ្នកកាន់ អាជ្ញាប័ណ្ណធ្វើសេវាកម្មធុនតូច ត្រូវផ្តល់ទិន្នន័យ និងព័ត៌មានផ្សេងៗនៅឆ្នាំកាលីយបរិច្ឆេទមុន ដែលមានចែងនៅក្នុងឧបសម្ព័ន្ធនេះ មិនឱ្យហួសថ្ងៃទី៣១ មីនា ជារៀងរាល់ឆ្នាំ ។

១- អ្នកកាន់អាជ្ញាប័ណ្ណធ្វើសេវាកម្មធុនតូច: ចំណាយដំណើរការ និងការថែទាំ

អ្នកកាន់អាជ្ញាប័ណ្ណត្រូវផ្តល់ទិន្នន័យលម្អិតអំពីចំណាយដំណើរការ និងការ ថែទាំ, ចំណាយទិញប្រេងឥន្ធនៈ, ចំណាយរដ្ឋបាល និងការគ្រប់គ្រងទូទៅ និងចំណាយទិញថាមពល និងឯកសារយោងដែលមានកំណត់នៅ ក្នុងគំរូតារាង AS1 ដល់ AS5 ឧបសម្ព័ន្ធនេះ។

២- អ្នកកាន់អាជ្ញាប័ណ្ណធ្វើសេវាកម្មធុនតូច: ព័ត៌មានអំពីមូលធន ជាក់ស្តែងផ្ទាល់

អ្នកកាន់អាជ្ញាប័ណ្ណត្រូវផ្តល់ទិន្នន័យអំពីមូលធនជាក់ស្តែងផ្ទាល់ តាមគំរូតារាង AS6 ដល់ AS8 ។ ព័ត៌មានទាំងនេះ រួមមានព័ត៌មានលម្អិតអំពីអចលនទ្រព្យសុទ្ធ, រំលោះបូកយោង និងបំណុល។

៣- អ្នកកាន់អាជ្ញាប័ណ្ណធ្វើសេវាកម្មធុនតូច: អត្រាប្រាក់ចំណេញសម ស្របលើមូលធនជាក់ស្តែងផ្ទាល់

អ្នកកាន់អាជ្ញាប័ណ្ណ ត្រូវបង្ហាញនូវការគណនាអត្រាប្រាក់ចំណេញពិតប្រាកដ លើមូលធនជាក់ស្តែងផ្ទាល់ តាមគំរូតារាង AS9 នៃឧបសម្ព័ន្ធនេះ។ ចំពោះសិទ្ធិបានធនសម្រាប់ទុនចល័ត ត្រូវផ្តល់នូវការពន្យល់អំពីការគណនា ទុនចល័តនោះ។

៤- អ្នកកាន់អាជ្ញាប័ណ្ណធ្វើសេវាកម្មធុនតូច: ចំណាយត្រឹមត្រូវ

អ្នកកាន់អាជ្ញាប័ណ្ណ ត្រូវបង្ហាញនូវកម្រិតចំណាយត្រឹមត្រូវនៅឆ្នាំកាលីយបរិ-ច្ឆេទមុន តាមគំរូដែលមាននៅក្នុងតារាង AS10 នៃឧបសម្ព័ន្ធនេះ ។

៥- អ្នកកាន់អាជ្ញាប័ណ្ណធ្វើសេវាកម្មធុនតូច: ចំណូលពីការលក់បច្ចុប្បន្ន

អ្នកកាន់អាជ្ញាប័ណ្ណត្រូវបង្ហាញនូវការគណនាចំណូលពីការលក់ពិតប្រាកដ នៅឆ្នាំកាលីយបរិច្ឆេទមុន តាមគំរូតារាង AS11 នៃឧបសម្ព័ន្ធនេះ ។ ការផ្តល់នេះ រួមមានបរិយាណថាមពលតាមប្រភេទថ្លៃលក់នីមួយៗដែល ព្យាករណ៍ និងឯកសារយោងជាមួយផង។

៦- អ្នកកាន់អាជ្ញាប័ណ្ណធ្វើសេវាកម្មធុនតូច: ព័ត៌មានអំពីថាមពល

អ្នកកាន់អាជ្ញាប័ណ្ណត្រូវបង្ហាញនូវព័ត៌មានលម្អិតអំពីថាមពលលក់ពិតប្រាកដ ថាមពលទិញ ថាមពលផលិត និងថាមពលបាត់បង់ តាមគំរូតារាង AS12 នៃឧបសម្ព័ន្ធនេះ ។

ឧបសម្ព័ន្ធទី ៤

ការស្នើសុំកែសម្រួលបញ្ជីថ្លៃលក់អគ្គិសនីរបស់អ្នកកាន់អាជ្ញាប័ណ្ណធ្វើសេវាកម្មអនុស្ស

ប្រសិនបើ អ្នកកាន់អាជ្ញាប័ណ្ណធ្វើសេវាកម្មអនុស្សសុំមកអាជ្ញាធរអគ្គិសនី កម្ពុជា ដើម្បី :

- (ក) កែសម្រួលបញ្ជីថ្លៃលក់ទាំងមូល ឬក៏កែសម្រួលអត្រាថ្លៃ លក់អគ្គិសនីណាមួយ និង/ឬ
- (ខ) កំណត់បញ្ជីថ្លៃលក់អគ្គិសនីថ្មី ឬកំណត់អត្រាថ្លៃលក់ថ្មី

អ្នកកាន់អាជ្ញាប័ណ្ណត្រូវផ្តល់ឱ្យអាជ្ញាធរអគ្គិសនីកម្ពុជាទិន្នន័យតាមគំរូ តារាង TS1 ដល់ TS13 នៃឧបសម្ព័ន្ធនេះ រួមទាំងព័ត៌មានផ្សេងៗទៀត ដែលអាជ្ញាធរអគ្គិសនីកម្ពុជាត្រូវការ។ ព័ត៌មាននៅក្នុងឧបសម្ព័ន្ធនេះ ទាក់ទងនឹងការិយបរិច្ឆេទកំពុងអនុវត្ត ។

១- អ្នកកាន់អាជ្ញាប័ណ្ណធ្វើសេវាកម្មអនុស្ស : ព័ត៌មានអំពីចំណាយត្រឹមត្រូវ

- (i) អ្នកកាន់អាជ្ញាប័ណ្ណត្រូវផ្តល់ខ្លឹមសារលម្អិតអំពីចំណាយប្រេង ឥន្ធនៈ ចំណាយទិញថាមពល ចំណាយសម្រាប់ដំណើរការ និងការថែទាំ និងចំណាយរដ្ឋបាលនិងការគ្រប់គ្រងទូទៅ តាមគំរូតារាង TS1 រហូតដល់ TS5 នៃឧបសម្ព័ន្ធនេះ រួមជាមួយនឹងឯកសារយោងសមស្របផង ។
- (ii) អ្នកកាន់អាជ្ញាប័ណ្ណត្រូវបង្ហាញនូវមូលធនជាក់ស្តែងផ្ទាល់របស់ខ្លួនតាមគំរូតារាង TS6 រហូតដល់ TS8 នៃឧបសម្ព័ន្ធនេះ។
- (iii) អ្នកកាន់អាជ្ញាប័ណ្ណ ត្រូវផ្តល់នូវការគណនាប្រាក់ចំណេញ សមស្រប តាមគំរូតារាង TS8 និងសេចក្តីសង្ខេបអំពី ចំណាយត្រឹមត្រូវតាមគំរូតារាង TS10 ។

២- អ្នកកាន់អាជ្ញាប័ណ្ណធ្វើសេវាកម្មអនុស្ស : ព័ត៌មានអំពីចំណាយត្រឹមត្រូវ

អ្នកកាន់អាជ្ញាប័ណ្ណត្រូវផ្តល់នូវព័ត៌មានលម្អិតអំពីចំណូលដែលទទួលបានពីថ្លៃលក់បច្ចុប្បន្ន និងថ្លៃលក់ស្មើសុំ សម្រាប់ការិយបរិច្ឆេទបន្ទាប់ តាមគំរូតារាង TS11 ដល់ TS12 នៃឧបសម្ព័ន្ធនេះ ។ គំរូតារាង TS12 ផ្អែកលើរចនាសម្ព័ន្ធថ្លៃលក់ដែលស្មើសុំដោយអ្នកកាន់អាជ្ញាប័ណ្ណ ។

៣- អ្នកកាន់អាជ្ញាប័ណ្ណធ្វើសេវាកម្មអនុស្ស : ព័ត៌មានអំពីថាមពល

តារាង TS13 មានព័ត៌មានលម្អិតអំពីថាមពលលក់ដែលបានស្ថានដោយ អ្នកកាន់អាជ្ញាប័ណ្ណ និងថាមពលទិញថាមពលផលិត ដែលគណនាដោយ ផ្អែកលើតួលេខដាច់ដៃដែលព្យាករណ៍ទុក ។